

ГОМАНИ

Цэна с перасылкай і дастаўкай да хаты:

на 1 год—4 м. 80 фен., на 1/2 году—2 м. 40 ф., на 3 месяцы—1 м. 20 ф., на 1 мес.—40 фен.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 феніг.; дробныя абвесткі—па 5 фен за слова. Абвесткі аб сьмерці—60 фен. за лінейку дробн. друкам

№ 57 (253). Год III.

Вільня, 23 ліпеня 1918 г.

Цэна 5 фен. (3 кап.)

Аб літоўскай справе.

«Nordd. Allg. Ztg.», орган нямецкага канцлера, піша ў нядзеляшнім нумэры з 21 ліпеня:

„Недаўна выявілася, што адно літоўскае сабрание (Körperschaft) выбрало гэрцога Ураха за караля Літвы. Як мы даведаліся, справа стаіць гэтак.

„Часьць Літоўскай Краёвай Рады бяз згоды Нямецчыны, па прыкладу польскай дэержаўнай рады, арганізавалася ў Літоўскую Дэержаўную Радз і выбрала пасья бяз ведама нямецкага ўраду гэрцога Ураха за караля Літвы. Незалежнасьць Літвы ў сваім часе была прызнана Нямецчынай толькі з умовай, што маючая быць падпісанай конвенцыя, да якой, ведама, належыць і справа аб дэержаўнай форме і аб заняцьці насаду, будзе згодна з інтарэсамі Нямецчыны. З гэтага вынікае, што ўсе справы могуць быць правамочна разьвязаны толькі у пэснай аднасьці з нямецкім урадам. Гэтак за Літвой ня можа быць прызнана права прыняць сваім адумам пастанову ў справе насаду,—тым болей, што ў самавольна ўтворэнай дэержаўнай радзе нельга бачыць законнага прадстаўніцтва Літвы. Вестка, быццам гэрцог Урах прыняў карону, гэтак нязгодна з праўдай. Наадварот, самавольная пастанова і прадлажэньне яго, трэба думаць, непрыемна здзівілі. У пытаньні аб літоўска-саксонскай персональнай уніі, каторая ізноў разглядаецца прэсай, ніякай пастановы дагэтуль так сама не было“.

22 ліпеня.

Фронт нямецкага Насьледніка: Між Эн і Марн бітва трывае далей з незьменшаючайся сілай. Ня глядзячы на свае цяжкія неўдачы 20 ліпеня, ворагі сьвежымі дывізіямі і новымі панцырнымі самаходамі ізноў пачалі свае вельмі вострыя штурмы проці нашых пазіцый. Яны адбіты. Патонныя пацьверджаюць весткі аб цяжкіх стратах у ворагаў. Учорашні баевы дзень закончыўся ізноў поўнай удачай нямецкага аружжа. Між Эн і Гартэн пасья найсьильнейшага барабаннага агню пачаліся нараніцы пяхотныя штурмы ворагаў. Між Суассон і Гартэн яны зламаліся ўжо перад нашымі лініямі. На поўначы ад Вільмонтауар часьці ворагаў на момэнт перайшлі цераз дарогу Суассон — Шато-Т'ері. Контратакай яны былі цэлком адкінуты. Вільмонтауар і Тіні былі цэнтрамі бітвы, каторая дзякуючы нашым контратакам скончылася для нас удачна. На палудзненным заходзі ад Суассона атакі былі сьпынены нашым агнём або зламаліся с цяжкімі стратамі. Паабедзі ворагі новымі сіламі атакавалі наабапал Урк. Пасья цяжкіх бітв контратакамі штурмы ворагаў адбіты. На поўначы ад Шато-Т'ері сільныя атакі ў вечары зламаліся с цяжкімі стратамі. На фронце Марны—артылерыйскі агонь. Між

Марнай і Ардр англіцкіе і францускіе атакі крывава адбіты.

ЭССЭН. Галава нямецкіх умяркаваных соцыал-дэмакратаў, Шэйдманн, заявіў, што віна неамагчыма сьці абмена думкамі між соцыал-дэмакратамі ўсіх старон падае на Англію. „Мы не пацярпім, каб наша земля ў гэтай вайне была разгромлена, бо як-раз нямецкі работнік нацярпеў-бы ад гэтага найболей.

ПАРЫЖ (Гавас). В. прэфэкт паліцыі, Монурі, аддадзён пад суд за зносіны с цэнтральнымі дэержавамі.

ВАШЫНГТОН. Амэрыканскі транспорт «Karpatia», 13.603 тонны, едучы заграўніцу, затоплен торпэдай.

ВАШЫНГТОН (Рэўтэр). 20.VII. Марское міністэрства наказывае: Сягоньня раіцай затануў амэрыканскі крэйсэр. Выратаваны 335 душ. Аб прычынах здарэньня нічога невядома.

БЭРЛІН (В.Т.Б.). У паўночных водах нашых падводных лодкі ізноў затапілі 16.500 тонн.

БЭРЛІН (В.Т.Б.). 20.VII. У Сяродземным моры нашы падводныя лодкі ізноў затапілі 3 параходы ёмкасьцю разам 17.000 т.

БЭРЛІН (В.Т.Б.). Навакол Англіі затоплена 12.000 тонн.

Вільня, 23 ліпеня 1918.

Барацьба двух волатаў на Заходзі дайшла, бадай, свае найвялікшае сілы. На Іпры, на Эн, на Марне наступленьне з аднаго боку зьменяецца контр-наступленьнем з другога,—і калі раней між баталіямі былі даўжэйшыя перарывы, цяпер удар ідзе за ударам, быццам куюць два вялізарныя малаты. Толькі с кавадла ня іскры лятуць, а кроў чалавечая ліецца...

Разьвязка сусветнае вайны, бязспорна, набліжаецца,—і калі пасья пераду страшэнных баталій, які цяпер пачаўся, не зразу настане мір, дык усё-ж, трэба думаць, вайна пачне заціхаць: ня скоро ўдасца ваюючым дэержавам папоўніць свае страты людзьмі і сабраць новыя запасы ваенных матэрыялаў, гэтак шчодро ўжываных цяпер. А заціхнуўшая на нейкі час аружная барацьба ўжо не адновіцца з даўнейшай сілай.

Сучасная вайна не знае нічога падобнага ў мінуўшчыне: яна захапіла ўсё жыцьцё—усе галіны яго як у ваюючых старонах, так і ў нейтральных. А за чатыры гады ваеннага палажэньня людзі так ужо прывыклі да вайны, што іншым здаецца, быццам яно і ня можа быць іначэй, быццам тое, што было перад вайной, гэта толькі нейкі сон,—нейкі далёкі-далёкі ўспамін з мінуўшчыны. У той момэнт калі ўрэшці вайна закончыцца на ўсенькім сьвеце, цяжка будзе прыспасобіцца да нормальных вараўнаў тым, хто гэгулькі часу жыў у акопах—закапаўшыся, як крот, у зямлю.

Чацьвэрты год вайны дажывае свае апошніе дні. І чым даўжэй яна зацягнецца, тым цяжэйшыя будуць яе рэзультаты. Ужо цяпер можна сказаць, што і пабядзіўшы, і пабіты—усе роўна праіраюць у гэтай вайне, прынамсі с пагляду на сучасныя пакаленьні. Але такая ці сякая разьвязка вайны будзе мець вагу для пакаленьняў патамы: ад яе будзе залежаць магчымасьць свабоднага іх разьвіцьця, будзе залежаць іх эканомічная свабода.

Беларуская мова ў Касьцелле.

Беларуская мова, каторую ў 1839 годзе цар Мікалай I забараніў ужываць у касьцёллах і цэрквах, цяпер ізноў варацаецца ў сьвятынні. На перадае ў увядзеньні беларускай мовы ў сьвятынні ідзе каталіцкае духавенства. Праваслаўнае духавенства ідзе ў гэтай справе згаду і, пэўна, будучы шкадавацца праваслаўныя сьвяшчэнікі, што пушчаюць у аддаль гэтакую важную справу, як увядзеньне беларускай мовы ў Царкву на Беларусі.

Я хачу тут напісаць некалькі радкоў аб беларускай мове ў Касьцелле на той бок старога фронту. На гэты бок старога

фронту выжэйшай духоўнай уласьцю ў Віленскай дыяцэзыі былі ксяндзы палякі, каторыя шырочы польшчыну, заціскалі і выганялі ўсё беларускае, нават с шкодай для каталіцкага Касьцёла. Дзеля гэтага ксяндзы беларусы на гэты бок старога фронту не змаглі зрабіць і маленькай часьці таго, што зроблена ксяндзамі, сьвядомымі беларусамі, на той бок старога ваеннага фронту. Праўда, каталіцкі Касьцёл у Магілёўскай і Менскай дыяцэзыях не аслабніўся яшчэ ад шкоднага польскага кіраваньня. Але ў дыяцэзыі Магілёўскай выжэйшыя кіраўнікі Касьцёла на Беларусі заўсёды адносіліся з меншай крыўдай да беларусаў, адносіліся да нас справядлівей чымся ў дыяцэзыі Віленскай, дзе выжэйшыя кіраўнікі, чужыя нам ксяндзы палякі, проста зьдзекуюцца над усім нашым родным, беларускім. Што датычы беларускага народу, дык ён усюды глыбака любіць сваю мову і з вялікай радасьцю і ўдзячнасьцю прымае яе ў сьвятых; шкодзіць, ведама, часта польская агітацыя, дый агітацыя вельмі нягодная.

Яшчэ перад вайной часамі можна было пачуць беларускае казаньне ў касьцелле. Гаварылі па беларуску казаньне ў некалькіх парахвіях, ды часамі на вялікіх урачыстасьцях, фэстах, с прыехаўшых шмат ксяндзоў ні той, то другі скажэ казаньне па беларуску. Але гэта быў толькі крык, што праўда яшчэ ня ўмёрла, крык, што жыве Беларусь. З рэвалюцыяй у Расеі пайшлі беларускіе казаньні на той бок старога фронту шмат шырэй і былі ўсюды вельмі гарача прыняты народам. Але вялікае сьвята меў каталіцкі Касьцёл на Беларусі, асвабоджаны ад путаў польшчыны, вялікае сьвята мела беларуская мова—гэта летась улетку 1917 году, як Яго Эксцэленцыя біскуп Ропп візытаваў касьцёлы на Беларусі. Па загаду біскупа Роппа былі ўведзены беларускіе казаньні. Біскуп Ропп падчас свае візытацыі, пачынаючы ад Дзісны, загадаў гаварыць казаньні па беларуску у імя прынцыпу Каталіцкага Касьцёла, каторы ад апостальскіх часоў прамаўляе да кожнага народу ў яго роднай мове. Сваім загадам біскуп Ропп таксама прызнаў права беларускага народу ўжываць у Касьцелле сваю мову. Падчас візытацыі кс. біскупа Роппа гаварылі казаньні па беларуску, між іншымі, гэтакіе ксяндзы: Годлеўскі, А. Станкевіч, Цікота, Лісоўскі, Эйсмонт, М. Шолкевіч, Аўгустыновіч, Бобіч, Пётроўскі, Олешкевіч і інш. Усюды народ прыняў беларускіе казаньні з найвялікшай радасьцю. Напрыклад, у сямьхтысячнай парахвіі Ваўкалаце кс. Эйсмонт хацеў даведацца волю народу і прад казаньнем зьварнуўся да людзей з гэтакімі словамі: «Буду мець казаньне аб бежмаваньні, як хочэце, каб гаварыў

Рэдакцыя „Гомана“ просіць усе пісьмы, рукапісы да друку, карэспандэнцыі, газэты і т. п. пасылаць ёй **Т О Л Ь К І** па адрэсу: **Віленская вул. 33, кв. 1.**

па польску ці па беларуску, хто за тое, каб па беларуску нехай падые руку ўверх» — і якая ўвесь народ, што быў у касцэле, падняў рукі ўверх; кс. Эйсмонт пачаў казаньне па беларуску.

У Крывічоў народ дзякаваў Яго Экспэленці за беларускіе казаньні і ад'еджаючых беларускіх казаньне даесяў засыпаў краскамi (кветкамi), просючы, каб часцей да іх прыезджалі гаварыць беларускіе казаньні. У Мосары народ прасіў кс. біскупа пакінуць у іх парахвіі ксяндза М. Шолкевіча, кажучы «што гэты ксёндз і дзяцей нашых будзе вучыць па беларуску».

У Красным праваслаўныя, пачушы ў зразумелай для іх мове казаньне, выйшаўшы с касцёла, голасна гаварылі, што каталіцкі ксёндз сягоньня праўду сказаў.

У Маладэчне кс. М. Шолкевіч, бачучы ў касцэле шмат ўдэкачоў с Польшчы, ня ведаў ці мае гаварыць казаньне па беларуску і зьявнуўся с пытаньнем да кс. біскупа. Кс. біскуп панятаўся, ці ёсьць у касцэле беларусы каталікі або праваслаўныя і, калі адказалі, што ёсьць, загадаў гаварыць па беларуску...

Яго Экспэленці кс. біскупу Роппу належыцца пашана, хвала і падзяка, што першы с паміж вышэйшых кіраўнікоў Каталіцкага Касьцёлу ў Беларусі на практыце прызнаў правы беларускага народу ў Каталіцкім Касьцэле, што першы аднёсься справядліва да беларусаў.

Я. Янучонак.

Цукраварні на Беларусі.

(Страница з історыі прамысловасьці на Беларусі).

Быў час, калі на Беларусі рабілі свой цукар і не было патрэды купляць яго ў чужой старонцы. Праўда, даўнейшыя людзі больш мелі часу, або, праўдзівей кажучы, больш былі працавіты за нас, вась дзеля таго і стараліся ўсё патрэбнае для жыцьця рабіць у сябе, каб свае грошы аставаліся ў краю.

Гэткая разумная эканамічная пастанова прыдалася-бы нам і сягоньня. Калі добра разгледзецца навакол, дык пабачым, што лішне многа ўжо мы купляем, так што цывёрда і пэўна можна сказаць: мы больш спажываем, чым прадукваем.

Разумная эканамічная гасударствёная гаспадарка зводзіцца да таго, каб разьвіваць сваімі сіламі і сваім капіталам усё тое, што край можа даць, каб зьменшыць чужы непатрэбны нам прывоз тых прадуктаў, якія або ў нас ёсьць, хаця і перераробленыя, або каторыя можна нам самым вытворыць.

Адным с такіх прадуктаў у нас ёсьць цукар. Быў час, калі амаль ня ў кожнай лепшай гаспадарцы рабілі самі гаспадары цукар дамовым спосабам, с чаго і перайшлі с часам да вырабу ў спецыяльных фабрыках. Беларускі цукар славіўся нават у Польшчы, скуль да нас прыслалі людзей дзеля навукі цукраварства. Вось затым і трэба нам разгледзецца ўважна ў гісторыі нашага цукраварства.

Цукраварства ў Эўропе пачалося ў першых гадох 19-га сталяцця, перайшло затым у Польшчу і адначасна на Беларусь. Ёсьць сьляды, што дамовым спосабам рабілі ў нас цукар яшчэ ў 18-м сталяцці: у пісаных кніжках «Секреты Гаспадарскі» вельмі часта можна спаткаць парады, як рабіць цукар.

Цукраварства на Беларусі распэвіло ў дамовай самадзельнай фабрыкацыі, каторая, будучы больш даступнай, здавалася быць адзінай формай, у якой цукраварная прамысловасьць магла тут здабыць моцны фундамент. Гэтая дамовая самадзельная фабрыкацыя трывала ў 19-м сталяцці каля 30 гадоў, прычыняючыся тым самым да разьвіцця і праўдзівай фабрычнай гандлёвай прадукцыі, як на Беларусі, так нават і ў Польшчы і на Украіне.

Першая цукраварня на Беларусі была аснована ў вёсцы Боцькі, недалёка ад мястэчка Тыкоціна ў Беластоцкім павеце. Была яна ўласнасьцю графа Яна Патоцкага і аснована была адначасна с цукраварняй у Чэнстоціцах (Польшча) і с цукраварняй у Пузыніках (Галіцыйская Украіна). З гэтых трох цукраварняў існуюць цяпер толькі адна ў Чэнстоціцах, каторая так разьвілася, што лічыцца цяпер адной з найбольш вялікіх у дэля Польшчы.

Аб цукраварні ў Боцьках маем весткі даволі, праўда, скуныя. Польскі мясячнік «Piast» у 1819 годзі ўспамінае: «У маёнтку Боцькі існуюць вялікая рукадзельная фабрыка цукру з буракоў, аснованая панамі Мартэном, д'Обінье і Доасан». Як відаць з гэтага, спецыялісты тэхнікі, збудаваныя і пусьціўшыя ў ход гэтую цукраварню, былі французы, але калі па праўдзі фабрыка пачала працаваць — нам невядома. Ёсьць яшчэ і другая заметка аб цукраварні ў Боцьках у гэтым самым мясячніку «Piast» за 1830 год і датычыць больш самае тэхнікі цукраварства: стацьцю напісаў І. Бэльза пад загалоўкам: «Аб самых новых паліпшэньнях у фабрыкацыі цукру з буракоў».

Другой фабрыкай цукру на Беларусі была цукраварня ў Маладаві, Кобрынскага павету, аснованая панам Александрам Скірмунтам у 1830 гаду. Дата гэта ўжо

пэўная, бо ў двох аддзельных выданьнях знаходзім аб гэтым весткі. У біяграфіі Александра Скірмунта, памешчанай у польскай «Энцыклопэдыі» Оргельбранда, як і ў польскім «Слоўніку Геаграфічным», успамінаецца, паміж іншымі яго заслугамі ў разьвіцці роднай прамысловасьці, і заслуга разьвіваньня краёвага цукраварства. З гэтых двох выданьняў і даведываемся, што цукраварня ў Маладаві спалілася ў 1835 годзі.

Меньш яшчэ маем ведамасьцей аб дзвёх другіх цукраварнях, якія ў гэтым самым часе асноваліся: адна — ў Карэлічах, Навагрудзкага павету, а другая — ў Дабосьні, Бабруйскага павету.

Аб цукраварні ў Карэлічах маем ведамасьці с польскай кніжкі: «O domowym wyrobie rafinowanego cukru z buraków oraz o uprawie buraków na Litwie». Кніжка выдана ў 1837 годзі, як сказана ў прадмові: «дзякуючы асновацелям першых фабрык гэтага гатунку на Беларусі, а асабліва найбольшай і найпрыгажэйшай у Карэлічах». Значыцца, ў 1837 годзі фабрыка ў Карэлічах працавала ўжо, аднак вядома, што не надта адбегла яна ад пачатковага простага ўстройства, не кажучы ўжо аб тым, што не надта на шырокую нагу была яна па праўдзі пастаўлена. Апіраемся ў гэтым на ведамасьці, што кіраўнік яе, д'Обінье, ў 1838 г. карыстаўся з гэтых самых прылад і спосабаў, якія ўжываліся тагды і ў дамовай гаспадарскай прадукцыі цукру. Александр Ельскі так пісаў у 1883 годзі аб цукраварні ў Карэлічах: «Была тутка прад 30 гадамі вялікая цукраварня, закрылася аднак с прычыны недахвату дроў на паліва».

Цукраварня ў Дабосьні, Бабруйскага павету, вядома нам з зямкі 1881 г., друкаванай у польскім «Слоўніку Геаграфічным»: «Прад 30 гадамі існавала тут першая і адзіная ў значным разьмеры цукраварня, а цукар Булгака вядомы быў шырока».

(Канец будзе).

У Вільні і ваколіцах.

× Беларусы ў Адэсе. Ад прыехаўшых надовічы з Адэсы даведываемся, што беларусы ў Адэсе добра арганізаваны. Беларускі Камітэт клапаціцца аб беларускіх ўдэкачоў і военных, жывучых у Адэсе. Выезджаючым у Вацькаўшчыну Камітэт выдае «Пасьведчэньні».

× На вучыцельскіх курсах. Беларусы жадаючы запісацца на ладжэны ад 15 жніўня ў Сьвіслачы курс дзеля падгатоўкі бела-

рускіх вучыцельоў, а такжэ літвінкі, якія хацелі-бы паступіць на ладжэньне ад 1 кастрычніка у Коўне курсы для літоўскіх вучыцельоў, павінны чым-хутчэй заявіць аб гэтым у Stadtschulrat'a, Дамініканская 33, пакой 10.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш	найніж
18 — 19	+ 20,2°	+ 8,6°
19 — 20	+ 20,4°	+ 8,0°
20 — 21	+ 20,6°	+ 12,7°
21 — 22	+ 21,5°	+ 7,6°

БІБЛІОГРАФІЯ.

Алесь Гарун. Матчындар. Думы і песьні 1907—1914. Выдана коштам Народнага Сакрэтарыату Беларусі. Менск 1918.—128 стр.

У песьняроў Маладой Беларусі кідаецца ў вочы адна вельмі цікаўная рыса: блізка ўсе яны пачынаюць аборнікі сваіх вершаў самаўніжаючай заявай, што яны — не паэты.

Вядзецца гэта, здаецца, з лёгкай рукі нябошчыка Янкі Лучыны (Неслухоўскага), каторы глядзеў на сябе толькі як на выразіцеля дум і перажываньняў свайго народу.

«Не я пяю: народ Божы
Даў мне ў песьні лад прыгожы
Бо на сэрцы маю путы
І з народамі імі скуты...»

казаў ён на пачатку свае «Вязанкі». Але такі перанос крывіцы творства ў народ толькі пацверджае, што той, хто здалеў дайсьці да глыбі душы народнай і ў артыстычнай форме даць выражэньне ўсіх перажываньняў свайго народу гэта-ж і ёсьць паэт песьняр народны! Тымчасам і Янка Купала ў «Жалейцы» станюча вярэкаецца пачэснага тытулу паэта:

«Я не паэта,— о, крыў мяне Божа!»

І Алесь Гарун у толькі-што ўбачыў чым сьвет «Матчыным дару» кажа: што ён — не паэт.

Благі гэты агінальны. Ды ажно што зусім не артыстам, глядзя прыкра пісаць аб гэтым, томік верчы на пекна выданы з зямкі на шаў Алесь Гаруна (вінька), абложыцы работы Р. Земкевіча, вершаў, якія становяць бязспорна цэнны ўклад у нашу красную літэратуру.

Вершы гэтыя — ня новыя: яны напісаны ў 1907—1914 гадох у Сібіры, куды аўтар быў выслан за палітычную работу між сваім народам. У няволі, пры цяжкай рабоці наш песьняр знаходзіў час і энэргію да паэтыцкай працы, да якой рвалася яго душа, і вась як ён сам апісвае момэнты свайго творства:

Францішк Олехнович.

На Антокалі.

Преса ў 3 актах са сьпевамі і танцамі.

(Гл. «Гоман» № 56).

ЗОСЬКА.

Што я — сама? Ты першы пачаў! Ты мужчына, — ты павінен быць асьцярожны, а не я — дзяўчына!.. О Божэнька! што цяпер будзе?! Вось пачне цяпер брэхаць гэная шэльма, азык-жэ яе вядомы ня толькі на Антокалі, а ува ўсей Вільні! Яна-ж усё раскажа! Ах, што я цяперака зраблю!..

ЮЗЮК.

Зосенька! Супакойся! Мацеіха мо' не пабачыла..

ЗОСЬКА

(ходзіць па сцэне знерваваная).

Але! не пабачыла! Яна — не пабачыла! А ён каб хаця засунуў хвіранку! Ні аб чым не памятае! (Юзюк хочэ засунуць хвіранку). Але!.. Ужо спазьніўся!..

ЮЗЮК

(падходзіць да Зоські і хочэ ўзяць яе за руку).

ЗОСЬКА.

Ідзі вон! вон з маіх вачэй! Гэта ўсё праз цябе! Уся беда праз цябе! Вон! каб я цябе больш не бачыла!

ЮЗЮК

(стаіць праз момэнт ня ведаючы, што рабіць, насяля с пастановай).

Але?? Добра! (бярэ шапку) Бывай здарова! (выходзіць).

ЗОСЬКА.

Ідзі да чарга!

З'ява 10.

ЗОСЬКА.

Ах, беда,—што з гэтага будзе! Дык-жэ гэтая баба не стрымае азыка за зубамі! Яна ўсім раскажа — і Ігнату скажа... Як я цяпер буду глядзець людзём у вочы!..

З'ява 11.

ЗОСЬКА і МАЦЕІХА.

МАЦЕІХА (уходзіць).

Дзень добры! ці не перашкаджаю?

ЗОСЬКА.

Добры дзень! А чаму-ж гэта пані мо-жэ перашкодзіць?

МАЦЕІХА (хітра).

Я ня ведаю... Я так толькі напыталася...

ЗОСЬКА.

Сягоньня-ж нядзеля, а ў нядзеля ніхто не працуе — якжэ-ж вы маглі перашкодзіць?

МАЦЕІХА.

Ах, праўда! — сягоньня нядзеля, а ў нядзеля нельга перашкодзіць!

(Паўза).

ЗОСЬКА.

Мо' пані Мацеіха выг'е гэрбаты?

МАЦЕІХА.

Вельмі дзякую. Я ўжо піла... А дзе-ж пані Вінцэнтава?

ЗОСЬКА.

Мама пайшла на рынак... Маеце, пані да яе інтэрас?

МАЦЕІХА.

Не, я так сабе прыйшла, пагутарыць, даведацца, што чуваць, бо я перапужалася: захварэў хто — барані Божа! — ці што?

ЗОСЬКА.

Чаму вы так думалі?

МАЦЕІХА.

Бачу: Язэп ляціць, як звар'ядэўшы і — шмых! да аптэкі! Думаю: нашто-ж яму да аптэкі? — лекі купляць. Захварэў значыць нехта

Часам праца ў дзень кінець,—
Цярплю і я прыгоні—
Аж косьць аб косьць ў плячу
рупіць...

Пачуеш ў сэрцы звон..
Ухопіш зык, за ім—другі;
За тымі больш ідуць,
Зліюцца ў шых даўгі даўгі.
І цэлы дзень гудуць.
Загасне дзень, іду дамоў,
Кладуся спаць,—і ў ноч
Цякуць радкі звыячых слоў,
І сон адходаць проч.
Тады пішу. Перад вачмі
Нясецца зданьняў рой..
(«Людзям»)

Трэба шчыра сказаць, што там,
дзе перад нашым песьняром паў-
стаюць абразы роднага краю, ён
паднімаецца на вышыню праўдзі-
вага мастацтва. Вось, для прыкла-
ду, яго верш «У прыпар»:

Прыпарыло,
Нахмарыло
І ўдарыло!
—Сьвяты Ілья..
Маланка ўраз зьявілася,
Мільгнула і звалілася,—
І дожджыкам аблілася
Гарачая земля.
Кроплі разам, згодна, жвава
Пояць усё, што хочэ піць:
Збожжа, дрэвы, кветкі, травы,—
Вулкі хочуць затапіць,
Б'юць у стрэхі, мыюць шыбы,
Мыюць хаты, мочаць сад.
У рэчцы спожыў маюць рыбы..
—Хто ў прыпар дажджу не рад?

Сьпішаецца,
Зьменьшаецца,
Унімаецца.
—Нема!
І слонка паказалася,
Маўляў, само купалося;
Прыемна усмехаецца,
Блішчыць, перэліваецца,
Яскрава адбіваецца
На траўцы, на лісточку,
У рэчцы, ў раўчачочку,
На вулачце, ў садочку;
Земля ўздыхае поўнымі,
Шчаслівымі, чароўнымі
Грудзямі усіма.

У адзедзі «Правы роднаг»
маем цэлую жменю такіх вершаў:
«Весна», «Вецяр», «Салавейка»,
«Асенні сьпеў», «Песьня» і інш.
Між інш. асаблівую увагу зьвер-
таюць на сябе вершы, у якіх Алесь
Гарун ударае ў народны тон («Сын»,
«Песьня — у зб. Новай песьні»,
«Габруська»): тут бачым усё эле-
менты народнае песьні, толькі тое,
што ў народзе выліваецца само
сабой, тут ужыто сьвядома—дзея
ўзамацаваньня артыстычнага ўра-
жэньня. Форма вершаў—багатая і
зьмяняецца залежна ад настраень-
ня, ад апеванай тэмы; сустрачаец-
ца вельмі арыгінальная будова
вершаў («Нава», «Мая люб»,
«Песьня-звон» і інш.). А сіла
і гэта асаблівым чарам—
А. і апісаньняў лірычных паэт
пераходзіць да бытавых: жыцьцё

роднае вёскі паўстае прад ім, як
жывое, з усімі сваімі сумнымі і
вясёлымі рысамі і адражэньнямі
 («Варажба», «Канед Паўлючонка»
і т. д.). Ды ўсюды—жывая, абра-
завая мова, верш зычны, гармо-
нічны, форма добра выдэжараная.
А усё-ж такі апісаньні прыро-
ды і жыцьця—гэта толькі частка
творства Алеся Гаруна: у сваіх
вершах ён вельмі многа месца дае
разважаньням аб жыцьці, аб сваім
краю і народзі і т. д. Тут найбольш
ярка выяўляецца гарачы патры-
тызм песьняра. А там, дзе ён
зьвертаецца да адвечных крыў-
дзіцеляў беларускага народу,
верш яго грывіць, быццам трубны
зык, і ён кідае востры, рэзкіе
словы «Юдам»:

Да вас, паны, што голасна кры-
чыце
Аб прыязні сваей да «беднага на-
роду»,
Што раіце па лісьсяму: «маўчыце!»
«Нядоўга вам дамо багацтва, во-
лю, згоду»,—
Да вас мой гэты верш і словы
ўсе благіе,
Бо словам вы адны, а справамі
другіе!

З усіх бакоў на паслугі уціску
Чаргою воўчаю зьяўляецесь усю-
ды,
Дзе клічуць вас для крыўды, для
націску
На праўду вечную... вы... імя
вам—Юды!
Ідзіце ж проч! Бязплодна ваша
трата
На ласкі лісьціе. Пакіньце слова
«брат»!
Вы—цяжкі сон. Катэ... Вы горэй
ката!
Кругом праклятыя, вам бацька,
брат—дукат!

Паэзія Алеся Гаруна ў гэты
час, калі ўсе сілы народу трэба
напружаць дзеля будаваньня свае
вольнае і незалежнае Вацькаў-
шчыны, робіць прыемнае ўражэнь-
не сваёй сьвежасьцю, сілай, раз-
махам. Тут нема мейсца для эн-
каў і нарэканьняў, якія так лю-
білі сучасныя яму беларускія па-
эты—асабліва пачынаючы. Новай,
жывой струёй адаб'юцца ў сэрцах
беларусаў радкі вершаў Гаруна,
каторы, хоць і шмат гараваў у
сваім жыцьці, ды не утраціў гар-
ту душы, а, наадварот, у муках
вырастаў і гартаваўся, каб пасыла
у творскай працы адцац Матцы-
Беларусі ўсе свае сілы.
А. Н.

З усёго Краю.

Суды ў Об Ост.

Цяпер ў нашым краю ёсьць 59
міравых судоў, каторыя пабіты на
5 судовых округаў—пры пяціх ак-

ружных судоў: у Лібава, Коўні,
Вільні, Суваляках і Беластоку. Ар-
ганізацыя судоў заведзена ў нас
па загаду 1 марца 1916 г. і ўста-
навіла гэтакія ступені: міравыя су-
ды, акружныя суды і найвышэйшы
суд. Ад расейскіх судоў пры за-
няцьці краю нічога не асталося,
бо яны былі вывезены расейскім
урадам.

Паладжэны ў апошнім часе но-
выя міравыя суды ў Якобштаце—
для Фрыдрыхштацкага пав., у Су-
баце—для Ілукштскага і ў Белай
Весі—Белавескага. Міравыя су-
ды ў Сьвіслачы і Васілішках с
прычыны скасаваньня Сьвіслац-
кага і Васіліскага паведаў закрыты.

Ваенна-палонныя літвіны.

Паварот літоўскіх ваенна-па-
лонных задержываецца труднась-
цю транспорту і ня можа быць
закончэн у найбліжэйшым часе.
Прэдстаўнікі нямецка-літоўскага
таварыства аб'едуць у найбліжэй-
шым часе табары, дзе ёсьць па-
лонныя літвіны.

ГОРАДНЯ. У адной кабеты на
Александрўскай вуліцы зладзеі
ўкралі баяліну, апратку і 2 левыя
чэравікі. Сьпешаючыся, яны пакі-
нулі два правыя чэравікі і гэтак
зрабілі валадзельцы прыцяпераш-
ніх варункх вялікую шкоду, ды
самы ня мелі ніякае карысьці.

Зладзеі забраліся ў стайню да
аднаго рамізьніка і с стаяўшай
там павозкі пазрэзалі ўсё скуру.

ВОЛПА. Рубін Лазароўскі пры-
сягнуў на міравым судзе ў Ваў-
кавыску, што ён у адной селянкі
ніколі не купляў сьвіньні. Пад на-
ціскам сьведкаў ён прызнаўся,
што прысягнуў крыва. За фаль-
шывую прысягу ён засуджэн на
год у вастрог.

ГОЖА. 10 ліпеня жандар суст-
рэў цэлы табар вазоў з Ла-
пенак а дрывамі з двара Буд-
нікі. За кражу лесу, падарожу
без пазваленьня і ў начы і без
загаданых уласьцямі табліц з ад-
рэсамі гаспадароў на іх вазох се-
лян аддалі пад суд.

КУЗЬНІЦА. Уцекач Сьцёпан
Азурак вярнуўся дамоў, прабыў-
шы ў Расеі тры гады. Ён
заявіў старасьце, што яго зага-
даў спаўняць ня будзе, а на гро-
зьбу сказаць жандару адказаў:

«Я прайшоў пераз усю Расею
і не баюся тваіх жандароў». Калі
прышоў жандар, каб яго арэш-
таваць, ён памкнуўся супраціві-
цца. Азурка аддалі пад суд за не-
слухмянасьць і праціўленьне
уласці.

НАУМАЎЦЫ. Селянін Адвард
Данілевіч 26 красавіка сёлетняга
году напаў на гасьцінцы на ган-
дляр Язэпа Біржанскага, абра-

баваў яго і памыкаўся забіць.
Пракурор у акружным судзе да-
магаўся для яго кары сьмерці.
Суд засудзіў Данілевіча ў васт-
рог на ўсё жыцьцё

ЗАНЕВІЧЫ. Лунскага пав. У
тутэйшага ксендза ўкралі с хлева
карову. Удалося дайсьці, што гэ-
та зрабілі Экштэйн з Індуры і
Любіч з Горадні. Пры арэшце яны
памыкаліся падкупіць міліцыанта,
сулячы яму 45 руб.

ПОНЕВІЧ. У начы на 12 ліп-
ня згарало гумно аднаго гаспада-
ра, як усё паказвае — ад падпалу.

ДЗЬВІНСК. За арганізацыю
разбойніцкіх банд і нашэньне аруж-
жа паліцыя суд засудзіў на рас-
стрэл муляроў Юрыя Вішнеўска-
га, Ціта Аксёнава, работнікаў Ся-
мёна Калесніківа і Грыгора Вар-
ну, ды рамізьніка Мікалая Пасту-
шонка. Прысуд споўнен 15 ліпеня.
За учасьце ў змове проці нямец-
кіх войск, аб якой ужо пісалася,
засуджэны яшчэ дзьве асобы на
15 гадоў у катаргу і адна — на
5 гадоў.

КОУНА. Жонка аднаго шчэп-
льніка вагонаў, 20 гадоў, у сера-
ду атруцілася атрутай для мышэй.
Думаюць, што прычына — мэлян-
холія.

У часе рэмонту ў башні сабо-
ра між бэлькамі знайшлі гранату
дыяметру 7,5 см. Небаспечны зна-
ход—сьведка бітв 1915 году, калі
немцы артылерыйскім агнём ста-
раліся сарнаць з башні расейска-
га наглядчыка.

ЛІБАВА. Устаноўлены рэгу-
лярныя рэйсы: Лябэк—Кенігсбэрг
— Лібава — Рыга — Рэвель і
Цэтэлін — Гданск—Мэмэль — Ліба-
ва — Рыга — Рэвель.

МІТАВА. Як і ў Літве, сёлет-
ні ўраджай рэквізаван Milk-Ver-
waltung'am Kurland.

Україна.

КІЕВ (В.Т.Б.). 18 VII. Агульна-
ўкраінскі конгрэс камісараў на-
роднае прасьветы пастанавіў ук-
раінізаваць усю новаадкрытае
вышэйшыя школы. Навука расей-
скай гісторыі с праграм іх вык-
лючаецца. Гэтман сказаў на кон-
грэсе прамову, клічучы да тва-
рэння нацыянальнае культуры,
але разам з гэтым ня нішчыць
без разбору старых культурных
цэннасьцей.

У Харкаве арэштвалі глаўна-
камандуючага палудзённай боль-
шэвіцкай арміі, Дыко.

КІЕВ. Адэская работніцкая ра-
да пастанавіла разьвязацца, бо

ЗОСЬКА.
Да антэкі? ч чуж-бы ён паліцеў да ап-
тэкі? гмі.
З'ява 12.
ТЫЕ Ж І МІХАЛІНА.
МІХАЛІНА
(уходзіць с кошыкам).
МАЦЕІХА.
Дзень добры, пані Вінцэнтава!
МІХАЛІНА.
Дзень добры, пані Мацёва! Ах, васьмь да-
ражня страшэнная! Што з гэтага далей бу-
дзе—ня ведаю! За масла на рынку просяць
два злоты грошы дзесяць за фунт, яйкі—ру-
бель за капю—страшэнная рэч..
МАЦЕІХА.
Эх, цяжка жыць! Ды што-ж ужо казаць
нам бядоце, калі нават пані Вінцэнтава на-
ракае!
МІХАЛІНА.
Дык як-ж не наракаць, калі кожны
толькі і глядзіць у кішэнь, каб нешта выраваць.
МАЦЕІХА.
Праўда, панечка, шчыра праўда! Ах,
подлы сьвет, подлыя людзі!. Прыходзіць, ба-
чыце сягонья да мяне Антоніха і кажа: «Вось
маюць шчасьце гэтыя Сьліжыкі—значыць вы!

—злавлі гэтага Радзівіловіча—кажэ—і за-
дзіраюць цяпер нос у гару! Бацька—кажэ—
знакам тым пан Вінцэнта!—стары п'яніца, ма-
ці—знакам тым вы, панечка!—кажэ—вядомая
ведзьма, а дачка—кажэ—будзе такая ж с ча-
сам, як і маці.
МІХАЛІНА.
Ну, ну? што палей?
МАЦЕІХА.
Далі-Бог! так і кажэ: «і дурная—кажэ—
і ня пекная, васьмь твая Ельжуса—кажэ да мя-
на—і пакнейшая і разумнейшая, а шчасьця
на—гога не мае... Аб пану Ігнаце казала ўжо
та—рэчы, што мне нават сорамна сказаць
такі на.
МІХАЛІНА
ад злосьці, але здэжываецца).
(кіпіць ну? і што далей?
МАЦЕІХА
панечка, як абурлася на яе, як
заць: «А вам кажу — якое да
пачала ёй ка. Што? зайздруце паўне нашай
гэтага дзела? і такую ўжо я выцяла ёй
каханай Зосі?!» доўга папамятае.
рэпрымэнду, што **МІХАЛІНА.**
М. пусто! Гэта мусіць вы
на што казаць ас пашкудзтва, а яна
казалі ёй гэтыя аб п. тагала вам.
толькі слухала ды па

МАЦЕІХА.
Што вы? што вы кажэце!
МІХАЛІНА.
Кажу, што вы больш за ўсіх брэхце
любце!
МАЦЕІХА.
А каб я так з гэтага мейсца не ўстала,
як гэта не праўда!. Вось як-жа для мяне па-
дзяка за маё добрае сэрце!
МІХАЛІНА.
Ведаю, добра ведаю, як-жа з вас птушка!
Язык маёе бытцам брышчу. Мне васьмь ця-
пер, толькі-што, казалі, на рынку, што вы
аб нас гаварылі! Я ўсё ведаю! Дык годзе
ўжо!. Цяпер нічога ня зробіце! Думаеце,
што можаце нам сваёй брахнёй, пашкодаць?
— Ніколі! Думаеце, што Ігнат мо' ажэніцца
з вашай Эльжусай? — Ніколі!
МАЦЕІХА.
Гэта вы мне кажэце?! Мне?! Я ад усёго
сэрце..
МІХАЛІНА.
Ды табе, табе!. Каму-ж, як не табе, —
гадзіна!
МАЦЕІХА.
Вось як! пачэкайце-ж!. Больш нага
мае не перастуіць гэтага парогу!
(Далей будзе).

пры цяперашніх варунках яе праца не мае ніякае мэты.

КОНСТАНТИНОПОЛЬ. Агульнай падачай голасу (плебісцытам) жыхары акругоў батумскага, карскага і ардаганскага перэвагай 83 000 галасоў проці 2 000 высказаліся за прылучэньне іх да Турцыі.

ВЕСТКІ З РАСЕІ.

ЖЭНЕВА. Андрэева, аднаго з абыццоў гр. Мірбаха, пакаралі сьмерцю. Другога, Еленкіца, яшчэ не спаймалі.

БЭРЛІН. Галава кадэтаў, барон Нольдэ, сказаў карэспандэнтам газэт, што кадэты перэканаліся ў несумленнасьці ігры саюзнікаў, якія паддэржваюць зносіны з расейскімі тэрарыстамі. Расейская інтэлігенцыя апынулася паміж расейскім тэрорам і кіраванай большэвікамі класовай вайной. Пры гэтых варунках кадэцкая партыя павінна перайсьці да новай орыентацыі. Наряды аб гэтым будуць вяселься ў Кіеві. Там можна будзе даведацца, ці запраўды ў немцаў ёсьць ахвота ісьці разам з кадэтатамі. Левыя акцябрысты йдуць за кадэтатамі, толькі правае крыло іх яшчэ стаіць на старане саюзнікаў. Але і правыя акцябрысты раней ці пазьней расчаруюцца ў саюзнікаў і дзеля карысьці расейскай нацыянальнай гаспадаркі далучацца да кадэтаў.

ТОКІО (Рэўтэр). Японія паставіла ўмешацца ў сібірскае справы. Учынены патрэбныя крокі.

ШТОКГОЛЬМ. «Правда» накізвае, што англічане на Мурманскім узьбярэжжы пачалі адкрыта варажыя чынасьці. Яны пасунуліся да 120 кіл. на поўнач ад Онежскага возера. У Кем прыбыло яшчэ некалькі тысяч англічан. 200 французскіх матросаў занялі Салавецкі манастыр і арэштвалі манахаў. Узаты ў палон 600 чырвонаармейцаў.

МАСКВА (В.Т.Б.). 19.VII. У ваколіцах Омску савецкія войскі адступілі на станцыю Баганліск.

У Архангельску кожны дзень бывае 20 прыпадаў халеры, у Саратаве — 120.

Мурманскі савет зрабіў з англіцкай і французскай камандай умову, паводлуг каторай усе высаджэньне на бераг войскі прыслухаюць савету. Саюзнікі абязваюць даць інструктароў і аружжэ і карміць жыхараў.

Войскі саюзнікаў ідуць уздоўж Мурманскай чыгункі і стараюцца адрэзаць Архангельск ад Валогды.

У Оренбургу выкрылі змову афіцэраў з учасьцем социал-рэвалюцыянераў.

ЛЮГАНО. Урады ў Омску і Харбіне злучыліся супроць савецкага ўраду, утварыўшы свой адзін урад з цэнтрам у Омску. За ванага міністра назначэн генэрал Кольчак. Генэрал Іванов камандуе чэха-славакамі і дабравольцамі. Многа членаў былых дум зьехалася ў Омску, каб паддэржаць новы ўрад.

Усе расейскія тарговыя і ваенныя караблі перайшлі пад новую ўласць.

МАСКВА (П.Т.А.). 15. ліпеня пад упраўленьнем савецкага ўраду было 45 губерняў з 90 мільёнамі жыхараў. 20 губерняў з 40 мільёнамі жыхараў заняты нямецкімі і турэцкімі войскамі. Абшар з 20 мільёнамі ўступлен Расейі

паводлуг Берасьцейскае ўмовы. 20 губерняў належаць да Расейі, але не знаходзяцца пад упраўленьнем савецкага ўраду; у тым ліку дзесьці заняты чэха-славакамі і контррэвалюцыянерамі, восяем — нямецкімі войскамі, дзьве — турэцкімі.

МАСКВА. Ленін назначыў загаловы міністраў Керэнскага, Чэрнова, Цэрэтэлі і Скобелева па 250 тыс. руб. Аб'яўлена, што закон іх не бароніць.

БЭРЛІН (В.Т.Б.). Б. расейскі цар, паводлуг вестак з Масквы, застрэлен 16 ліпеня ў Кацерынбургу. Прычынай гэтага было набліжэньне чэха-славакоў, каторым савецкі ўрад на Уралі не хацеў выдаць яго жывым.

МАСКВА (В.Т.Б.). 20.VII. Быўшы цар 16 ліпеня па загаду ўральскага савету расстрэлян у Кацерынбургу.

Газэты пішуць аб гэтым:

«Воляй рэвалюцыйнага народу крывава дар зыйшоў са сьвету найшчаслівейшым спосабам у Кацерынбургу. Хай жыве крывава тэрор!»

Дэкрэтам 19 ліпеня ўсе меншыя цары, царыцы, старой пароды і ўсіх членаў царскай сям'і аб'яўлена меншым савецкай рэспублікі.

МАСКВА. С прычыны монополізацыі заграначнай таргоўлі ўтворэн інстытут дзеля заграначнай таргоўлі, які і будзе кіраваць монополіяй. Заграначная таргоўля будзе аснована на абмене і кампансацыі. Расейя будзе даваць палатно, каноплі, мінеральныя алеі, мэталы, якія быццам ёсьць у вялікім запасе. Тарговы інстытут будзе мець ува ўсіх старонах аддзель.

Расейскі міністэр дарог, Брайтэнбах, і расейскі міністэр таргоўлі, Сідов, прыбылі ў Рыгу дзеля вьясьвэньня некаторых пытаньняў аб гандлі і дарожных справах.

МАСКВА. Камісарыят народнай прасьветы накізвае аб рэформе вышэйшых школ у большэвіцкім духу. Навучаньне там будзе дарма. Дыплёмаў болей выдаваць ня будуць акадэміцкіх ступеняў болей ня будуць. Уводзіцца метады выбіраньня прафэсараў і конкурсы пры іх назначэньні. Будзе арганізаваны апычонны факультэт дзеля социальных навук. Асобныя вышэйшыя школы будуць мяняцца прафэсарамі.

З усяго сьвету.

ВЕНА Верхняя палата. Міністэр-прэзыдэнт Зейдлер гаворыць аб польскай справе. Першая палатвіназадача, значыцца асабаджэньня ад расейскае няволі, выпоўнена, цяпер трэба стварыць варункі для бытаваньня польскага народу, злавольваючы яго жыцьцёвыя патрэбы. Урад зробіць усё, каб дайсці да вынікаў, каторыя здаволяць усе староны.

ВЕНА Палата напюў. Б. міністэр заграначных спраў, гр. Чэрнін, заяўляе:

«Выдзяленьне з Аўстрыі Галічыны канечна патрэбна дзеля ўладжэньня ўнутрэнай палітыкі Аўстрыі. Аўстрыяцка-польская разьвязка польскае справы павінна вызываць сьцэптыцызм. Прыйдзе дзень, калі палякі стануцца больш мернымі і будуць рады, што наагул будзе ўтворэна незалежная Польшча».

ГЭЛЬСІНГФОРС. Фінляндзкі сэйм зацьвярдзіў мірныя ўмовы

Фінлянды з Аўстрыей, Турэччынай і Баўгарыей.

Фінляндзкі ўрад заявіў, што ён выйдзе ў адстаўку, калі не даб'ецца манархіі. Толькі манархія можа забяспечыць Фінлянды незалежнасьць.

ТЭЛЕГРАМЫ.

Нямецкія апавешчэньні.

19.VII. Заходні театр.

Фронт нямецкага Насьледніка: Між Эн і Марн бітва ўзнялася нанова. Французы пачалі там даўно жданае намі контрнаступленьне. Сьперша ворагам удалося ўварвацца на паадзінокія пункты нашых перадніх ліній і адціснуць іх узад. Нашы рэзэрвы дывізіі задержалі ворагаў на лініі на паўднёвым усходзі ад Суассон-Нэй і паўночным заходзі ад Шато-Т'ері. Паабедзі на ўсенькім фронці зламаліся вельмі сільныя атакі ворагаў на іх новай лініі. На палудзённым фронце Марны ворагі не аднаўлялі атак. Між Марнай і Рэймсам, а такжэ на ўсходзі ад Рэймсу французскія наступленьні адбіты. Чысло ўзятых ад 15 ліпеня палонных перайшло за 20 000.

20.VII. Заходні театр.

Фронт Рупрэхта Баварскага: Чынасьць англічан крапчэла. У Мэтэрэн, на поўначы ад Мэрры і на паўдні ад В'е-Бэркэн ворагі штурмавалі перад абедам. У Мэтэрэн яны ўварваліся; у іншых пунктах — адбіты, пакінушы палонных.

Фронт нямецкага Насьледніка: Між Эн і Марн бітва трывае далей. Панцырныя самаходы на першай раніцы ўварваліся ў перадні часці нашых пазыцый. Пасьля крывавага бітва атакі ворагаў адбіты на гарах на заходзі ад Суассон, на заходзі ад Гартэн, на ўсходзі ад Нэй і на палудзённым заходзі ад Шато-Т'ері. Паабедзі лятунны наказалі аб падходзе новых варажых войск. У вечары ўзняліся новыя бітвы. Пасьля самага сільнага агню між Эн і Урк яны зламаліся пад нашымі контратакамі на паўдні ад Урк. На поўначы ад Гартэн мы адкінулі ворагаў нават за яго пачатковыя пазыцыі. Войскі кажудь аб незвычайна цяжкіх стратах у ворагаў. Шмат разьбітых панцырных самаходаў ляжыць перад нашымі фронтамі. За ноч мы ўзялі свае войскі с палудзённага на паўночны бераг Марны, не зьвярнушы ўвагі ворагаў. Наступленьнем на палудзённы бераг Марны найвышэйшая каманда даходзіла мэты, якой і дайшла. Гэтым наступленьнем мы сьцягнулі сюды варажыя войскі і далі магчымасьць нашаму войску пад Рэймсам пасувуцца ўпярод і заняць вяршыны на лініі Норуа — Морон-Віле. Наступленьнем на паўднёвы бераг Марны мы, апроч таго, прымуслі ворагаў перадачна пачаць гатовіцца наступленьне іх між Эн і Шато-Т'ері, якое пасьля двух гарачых дзён закончылося неўдачай для глаўнакамандуючага саюзнікаў. Гэтак нашы войскі на паўдні ад Марны споўнілі сваю задачу. Глаўная каманда ўзяла іх адтуль назад дзеля новых, болей важных задач.

Учора ізноў зьбіты 30 варажых самалётаў і 7 прывязных лятучых шароў. Паручык Левэнгарт дайшоў сваіх 39 і 40 пабед. Паручык Менкгоф — 39. Капітан Бэртгольд — 38-я.

21.VII. Заходні театр.

Фронт Рупрэхта Баварскага: Пасьля вельмі вострых артылерыйскіх бітва на Анкр пачаліся англіцкія пяхотныя атакі між Бомон і Амэль, каторыя адбіты с цяжкімі стратамі. Гэтак сама адбіты ў вечары атакі англічан на ўсходзі і палудзённым усходзі ад Эбітэрн.

Фронт нямецкага Насьледніка: На поўначы Эн мы адкінулі французскія атакі між Нуврон і Фонтнуа. Між Эн і Марн ворагі новымі дывізіямі памыкаліся дайсьці разьвязкі баталіі. Яны адбіты с цяжкімі стратамі. Алжырскія, Туніскія і Сэнэгалскія войскі нясьлі на сваіх плячоў увесь цяжар баталіі ў ворагаў. Сэнэгалскія нэгры ішлі разам с панцырными самаходамі перад белымі французамі. Амэрыканскія нэгры, англічане і італьянцы былі перамешаны с французамі. Пасьля ворагі дзён цяжкой баталіі наступальны дух нашых войск ізноў выявіўся ува ўсёй сваёй сіле ў нашых контратаках. На вяршынах на заходзі ад Суассон варажыя атакі, прыгатаваныя найсьильнейшым барабаным агнём, зламаліся пад нашымі контратакамі. Варажыя пяхота да 7 разоў атакавала адрэзак Суассон-Т'ері. Напаўночным заходзі ад Гартэн штурмы зламаліся ўжо перад нашымі лініямі. Густыя масы ўпекаючых ворагаў расстрэліваліся агнём нашае артылерыі, пяхоты і кулямётаў. На паўдні ад Урк наша контратака зламала варажы штурм. Амэрыканцы мелі асабліва вялізарныя страты на паўночным заходзі ад Шато-Т'ері. Уначы мы без ніякіх перашкод са стараны ворагаў перанеслі нашу лінію абароны на поўнач і паўночны ўсход на Шато-Т'ері. Ворагі 4 гадзіны абстрэлівалі пакінутыя намі пазачора пазыцыі на палудзённым беразі Марны. На палудзённым заходзі ад Рэймсу ворагі вялі вельмі сільныя атакі проці ўзятых нам пазыцый між Марнай і Ардр. Англічане і італьянцы пасьпяшылі сюды на помач французам. Пад нашым агнём і нашымі контратакамі штурмы ворагаў адкінуты з вялізарнымі стратамі. Учора шмат дзень баталіі паводлуг сваіх рэзультатаў паставіў начальнікаў і войскі на вышыню даўнейшых пабед.

Мы зьбілі учора 24 самалёты і з прывязныя лятучыя шары. Капітан Бэртгольд дайшоў 39 пабед.

КАЛЯ ВАЙНЫ.

ВЕНА (В.Т.Б.). 20.VII. Урадова. На заходнім фронці Тыролю адкінуты італьянскія наступленьні. На Монте Павэнта мы былі прымушэны ўступіць высунуты ўпярод апорны пункт.

У Албаніі сьгоньня раніцай пачаліся новыя бітвы на поўначы ад Бэрату.

ЛОНДОН. У бітвах на паветры пры Шато-Т'ері пагіб сын быўшага амэрыканскага прэзыдэнта, Рузвэльта.

ЖЭНЕВА. Банк Францыі перавёз свае запасы золата і кляйноты ў Бордо.

АВВЕСТКІ.

Патэнтаваныя аўстрыяцкія косы, Менці, Лемешы, Гантовыя гвазды, Вілы да гною, Цэмент — таяна прадае **Pommersche landwirtschaftl. Hauptgenossenschaft, Libau.**

Ачыстка вады, фільтровыя прэсы, арматуры, помпы.

A. L. G. DENNE
Maschinenfabrik HALLES.